

## معاجم عربیہ: مفہیم، اصول اور اقسام۔۔۔ تاریخی مطالعہ

### ARABIC LEXICOGRAPHY: TERMINOLOGIES, PRINCIPLES, AND CATEGORIES: HISTORICAL STUDY

Dr. Muhammad Samiullah

#### Abstract

Soon after the promulgation of Islam and the mass conversion of non-Arabs to the new religion, the need was felt for a systematic study of the Arabic language to maintain a correct reading and interpretation of the Qur'an by both Arab and non-Arab Muslims, and to make it easy for non-Arab Muslims to learn Arabic. That need was immediately satisfied by the appearance of scholars devoted to the systematic observation, collection and registration of the linguistic phenomena in Arabic on their various levels. The history of lexicography is one of trial and error, but lexicon is as old as writing itself. The Sumerians' signs on clay tablets constitute, perhaps, the world's first classified vocabularies. The Assyrians' coming to Babylon stimulated lexicography there. Ta'lif al-Mu'ajim al-'Arabiyyah, the equivalent of which in English is Arabic lexicography takes its root from a 'jama which means to make clear. It is defined as the art or practice of writing or compilation of Arabic lexicons or dictionaries. This paper presents a historical study of Terminology of Arabic lexicography and its various types as well as discussion regarding the principles of Lexicography. This reading would help the scholars of Linguistics and Literature to be acquainted with the fundamentals of Arabic lexicography and its historical evaluation.

**Keywords:** Arabic Grammar, Lexicon, Lexicography, al-Mu'ajim al-'Arabiyyah, Historical Evaluation.

بلاشبہ عربی زبان، ان معدودے چند عالمی زبانوں میں سے ایک ہے جو اپنے وجود کو برقرار رکھے ہوئے ہیں۔ لغت عربی کے اولین ارتقائی دور میں نزول قرآن نے اس میں اہم کردار ادا کیا۔ پہلی صدی ہجری کے بعد، جب عرب و عجم کا اختلاط بڑھا اور عربی لغت کی بقاء کا مسئلہ درپیش ہوا تو ماہرین نے لغات کے تجزیے اور تالیف معاجم کو اہم سمجھا۔ اس ضمن میں خصوصاً لغت عربی کے مفردات کی جانچ پڑتال کے لیے، ایسے ماہرین نے نہ صرف الفاظ کے پس منظر جاننے کے لیے خالص دیہاتی علاقوں کا رخ کیا بلکہ ایک ہی لفظ کی مختلف طریقہ ہائے ادائیگی، معانی، وغیرہ کو منظر عام پر لانے کا تاریخی عمل شروع کیا تا کہ عربی مفردات، دیگر زبانوں کی مداخلت سے لفظاً و معنیاً محفوظ ہو سکیں۔

زبان سے وابستگی کا یہ مظہر عربی معاجم کی تالیف پر منتج ہوا۔ نیز لغت عربی کی اشاعت و قبولیت، عجمی افراد کے لیے اس کی جامعیت کو آشکار کرنے، اور علوم اسلامیہ میں سے قرآن و حدیث کے مفردات کو واضح کرنے کے لیے ایسی معاجم منضمر شہود پر آئیں۔

Assistant Professor of Islamic Thought and Civilization University of Management and Technology, Lahore

[muhammad.samiullah@umt.edu.pk](mailto:muhammad.samiullah@umt.edu.pk)

### ’معجم‘ کا لغوی مفہوم:

’معجم‘ ع، ج، م کے مادہ سے مرکب ہے۔ عَجَمٌ (جیم کی فتح کے ساتھ) اور عَجْمٌ (جیم پر جزم کے ساتھ) دونوں طرح مستعمل ہے<sup>ii</sup>۔ قاموس المعانی کے مطابق: عَجَمٌ کا لفظ اگر کسی حرف یا لکھی ہوئی چیز کے ساتھ بولا جائے مثلاً عجم الحرف او الکتاب تو اس کا معنی اُس حرف پر نقطہ یا اعراب لگانے کے ہوتے ہیں۔ اسی طرح ’’عجم الشخص‘‘ کا معنی ہو گا کہ ایسا شخص جس کی زبان میں لگت اور اس کا کلام فصاحت سے خالی ہو۔ اسی وجہ سے ’عرب‘ کی ضد کے طور پر ’عجمی‘ کی اصطلاح عام ہوئی۔ کیونکہ جانوروں کو بھی ’عجماء‘ اس لیے کہتے ہیں کہ وہ بولنے کی صلاحیت سے محروم ہوتے ہیں<sup>iii</sup>۔ ’معجم حروف سے مراد، نقطہ دار حروف اور اسی سے عَجَمٌ الکلمة یعنی کسی کلمے پر نقطہ اور اعراب لگانا۔ اسی سے مشتق لفظ ’معجم‘ سے مراد ایسی دستاویز یا تحریر جس میں الفاظ کو حروف تہجی کی بنیاد پر ترتیب دیا گیا ہو<sup>iv</sup>۔

### اہل عرب کے ہاں لفظ ’معجم‘ کا اولین استعمال:

باقاعدہ طور پر اس کا تعین گو کہ مشکل ہے کہ عربوں کے ہاں اس کا استعمال کب شروع ہوا، تاہم متداول معجم کی حیثیت سے اس لفظ کا اطلاق امام بخاری (م ۲۵۶ھ) نے اپنی ’الصحیح‘ میں ’’باب تسمية من سمي من اهل بدر‘‘ کے تحت حروف ’معجم‘ کے طور پر کیا ہے<sup>v</sup>۔ امام بغوی (م ۲۱۳ھ) نے بھی ’معجم الحدیث‘ کی اصطلاح کے طور پر اس کا ذکر کیا<sup>vi</sup>۔ صاحب کشف الظنون نے ایک روایت بھی نقل کی ہے<sup>vii</sup> جو اس لفظ کے حوالے سے رسول کریم ﷺ کے ارشاد پر مبنی ہے۔

عن أبي ذر قال: يا رسول الله! أي كتاب أنزله الله على آدم عليه السلام؟ قال: كتاب المعجم، قلت: أي كتاب المعجم؟ قال: أ ب ت ث ج، قلت: يا رسول الله! كم حرفاً؟ قال: تسعة وعشرون حرفاً.<sup>viii</sup>

’’حضرت ابو ذر رضی اللہ عنہ کہتے ہیں کہ میں نے پوچھا کہ یا رسول اللہ! اللہ تعالیٰ نے حضرت آدم علیہ السلام پر کونسی کتاب اتاری؟ آپ ﷺ نے فرمایا: کتاب المعجم‘‘۔ میں نے پوچھا کہ کونسی کتاب المعجم؟ فرمایا: کہ ا، ب، ت، ث، ج۔ میں نے پوچھا، یا رسول اللہ! یہ کتنے حروف تھے؟ فرمایا: ا تیس (۲۹) حروف تھے‘‘۔


### ’معجم‘ کا اصطلاحی مفہوم:


الفاظ کی تشریح و وضاحت کے لیے ’علم المفردات‘ اور ’علم المعاجم‘ دونوں اصطلاحات استعمال ہوتی ہیں۔ عربی زبان میں اس کے لیے ’المعجمیہ‘، جبکہ انگریزی میں اس کے متبادل اصطلاح Lexicon معروف ہے۔ البتہ معاجم کو جاننا یعنی ’فرہنگ شناسی‘ (Lexicology) ’’علم المعاجم‘‘ کہلاتا ہے جبکہ معاجم تشکیل دینا یعنی ’فرہنگ نویسی‘ (Lexicography) جسے عربی زبان میں ’القاموسیہ‘ یا ’علم القاموس‘ کہتے ہیں<sup>ix</sup>، ’علم صناعة المعاجم‘ کہلاتا ہے۔ یہ دو الگ الگ علوم اور میدان ہیں۔ انگریزی زبان میں معجم کے مفہوم کے تحت، درج ذیل الفاظ استعمال ہوتے ہیں:


❁ ڈکشنری (Dictionary): الفاظ کی بلحاظ حروف تہجی ایسی فہرست جو روزمرہ زندگی میں استعمال ہوتے ہیں۔ جس میں ان الفاظ کی بطور سابقہ یا لاحقہ


استعمال کی مثالیں اور وضاحت مندرج ہو۔

❁ لیکسیکان (Lexicon): کسی مخصوص زبان کے الفاظ کی فہرست کو کہتے ہیں۔

مفردات و کلمات کے مستعمل باہم مترادف و مشترک الفاظ (Dictionary of Synonyms) پر مشتمل کتاب کو **تھیسارس (Thesaurus):**  تھیسارس کہتے ہیں۔

کسی مخصوص فرد، پیشہ، گروہ یا طبقہ کے ہاں مستعمل الفاظ کی فہرست، Vocabulary کہلاتی ہے۔ **ووکیبولری (Vocabulary):** 

کسی کتاب یا متن میں استعمال ہونے والی اصطلاحات کی فہرست جس میں ان الفاظ و اصطلاحات کی وضاحت پیش کی گئی ہو۔ **گلازری (Glossary):** 

کسی خاص علم یا اس کی شاخ سے متعلق حوالہ جاتی کام یا معلومات کا جامع خلاصہ جو الفبائی ترتیب سے مرتب **موسوعہ (Encyclopedia):** 

کیا جائے، موسوعہ کہلاتا ہے۔<sup>x</sup>

### علم المعاجم (Lexicology) کی تعریف:

معروف انگریزی ماہر لغت، ریٹزی ایلن، علم المعاجم (Lexicology) کی تعریف ان الفاظ میں کرتے ہیں:

Lexicology is the part of linguistics which studies words. This may include their nature and function as symbols, their meaning, the relationship of their meaning to epistemology in general, and the rules of their composition from smaller elements. Lexicology also involves relations between words, which may involve semantics, derivation, usage and sociolinguistic distinctions, and any other issues involved in analyzing the whole lexicon of a language.<sup>xi</sup>

”معاجم، لسانیات کا وہ حصہ ہے جس میں الفاظ کا مطالعہ کیا جاتا ہے۔ جس میں الفاظ کی ساخت، بطور علامت ان کا عمل، ان کے معانی، عمومی اصطلاحات میں مختلف معانی کے مابین تعلق اور مختصر عناصر سے الفاظ کی بناوٹ و تشکیل کے اصول شامل ہیں۔ کلمات کے مابین ربط، ماخذ، لسانی و سماجی خصوصیات نیز کسی بھی زبان کے مفردات کے تجزیہ کے لیے درکار مسائل کا مطالعہ، علم المعاجم (Lexicology) کے تحت کیا جاتا ہے۔“

استاذ عبد الرحمن محمد جمال، ”معجم“ کی تعریف ان الفاظ میں کرتے ہیں:

هو كتاب يضم أكبر عدد من مفردات اللغة مرتبة ترتيباً معيناً مقرونة بشرحها وتفسير معانيها وطريقة نطقها، ويطلق عليه أحياناً اسم القاموس، وهي إما على حروف الهجاء أو الموضوع.<sup>xii</sup>

”ایسی کتاب جو مخصوص ترتیب کے ساتھ کسی لغت کے بڑے ذخیرہ مفردات پر مشتمل ہو، جس میں ان مفردات کی تشریح، معانی کی وضاحت، ادائیگی کا طریقہ مذکور ہو۔ بسا اوقات اسے قاموس کا نام بھی دیا جاتا ہے جو حروف حقیقی یا موضوعاتی ترتیب پر تشکیل دی گئی ہو۔“

یعنی کوئی معجم اس وقت کامل کہلائے گی جب اس میں متعلقہ زبان کا ہر کلمہ اپنے معنی کی تشریح، اشتقاق، طریقہ ادائیگی اور استعمال کے مواقع کی وضاحت اور مثالوں کے ساتھ درج کر دیا گیا ہو۔

معروف ماہر معاجم، علی القاسمی اپنی مشہور کتب، ”المعجم العربية بين النظرية والتطبيق“ اور ”علم اللغة وصناعة المعجم“ میں علم المعاجم کی تعریف ان الفاظ میں کرتے ہیں:

”علم المفردات الذی یهتم بدراسة الالفاظ من حیث اشتقاقها وأبنیتها ودلالاتها وكذلك بالمتراذفات والمشتركات اللفظية والتعبیر الاصطلاحية والسياقية، فعلم المفردات یهئ المعلومات الوافية عن المواد التي تدخل فی المعجم“<sup>xiii</sup>

یعنی مفردات کا ایسا علم جس میں الفاظ کے منبع، ابتداء، اطلاق نیز اس لفظ کے مترادف و مشترک وہم معنی الفاظ اور اس لفظ کی بطور اصطلاح تعبیرات سے بحث کی جاتی ہے۔ گویا علم المفردات کسی معجم میں موجود الفاظ سے متعلق مہیا مواد کی تفصیل کو بیان کرتا ہے۔ ڈاکٹر عمر احمد مختار کے مطابق:

کتاب یضم بین دفتیه مفردات لغة ما، ومعانیها واستعمالاتها فی التراکیب المختلفة، وکیفیه نطقها، وکتابتها مع ترتیب هذه المفردات بصورة من صور الترتیب التي غالباً ما تكون الترتیب الهجائي<sup>xiv</sup>

”[معجم سے مراد] ایسی جملہ کتاب ہے جس میں مفردات کی لغت، ان کے معانی اور مختلف تراکیب میں ان کے استعمال سے متعلق ابحاث پر مشتمل ہو، نیز ان کے اندازِ نطق، ان مفردات کے متداول لکھنے کے انداز یا ترتیب ہجائی سے انہیں جمع کیا گیا ہو۔“

قاہرہ کی مجمع اللغۃ العربیۃ کی طرف سے معجم کی تعریف ان الفاظ میں کی گئی ہے:

دیوان لمفردات اللغة مرتب علی حروف المعجم<sup>xv</sup>

”موسوعاتی طرز پر حروف سے متعلق لغوی مفردات کے مجموعے کو معجم کہتے ہیں۔“

گویا ”علم المعاجم النظری“ (Lexicology) مفردات اور کلمات کے مبنی و معنی، مشتقات، مختلف صیغوں اور ان کے صرفی و نحوی استعمالات، اصطلاحی صورتوں اور تراکیب کو موضوع بناتا ہے۔

مذکورہ بالا تعریفات محض ان معاجم پر صادق آتی ہیں جن میں مفردات کی بنیاد پر الفاظ کے معانی اور ان کے پس منظر پر بحث کی گئی ہو۔ تاہم عربی معاجم کی دیگر اقسام مثلاً یا قوت الحموی (۶۲۶ھ) کی معجم البلدان وغیرہ ان تعریفات سے خارج ہو جاتی ہیں۔ حالانکہ ایسی کتب پر ’معجم‘ کا لفظ بولا اور لکھا جاتا ہے۔ نیز دور حاضر میں یہ لفظ معجم بہت وسعت اختیار کر گیا ہے کیونکہ انٹرنیٹ کی آمد اور کتابی ذخیرہ کی اس پر منتقلی کے بعد مختلف اقسام کے پروگرامز، کمپیوٹر ایپلی کیشنز، آن لائن انسائیکلو پیڈیا اب ”بین الدفتین“ اور کتابی صورتوں سے ماوراء ہو چکے ہیں۔ اس مسئلہ کے پیش نظر ہمیں ڈاکٹر احمد معتوق کی رائے صائب معلوم ہوتی ہے جن کا کہنا ہے کہ معجم کی تمام تر جدید صورتیں معناً، معجم کی تعریف میں شامل ہو جاتی ہیں کیونکہ معجم کے خصائص مثلاً ترتیب مفردات، معجم کی خصوصیات وغیرہ دونوں طریقوں میں مشترک ہیں<sup>xvi</sup>۔ چنانچہ ہم یہ کہہ سکتے ہیں کہ جدید موسوعاتی صورتیں، معجم کی ارتقائی اور ترقی یافتہ صورتیں ہیں۔

### علم القاموس یا اصول معاجم:

علم المعاجم (Lexicology) کسی ایک یا کئی زبانوں میں مفردات کے مطالعے کا نام ہے، جبکہ ’علم القاموس‘ (Lexicography) ان اساسی اصولوں، منبع اور اطلاق اسلوب کا نام ہے جن کی بنیاد پر الفاظ و کلمات کا مطالعہ ممکن ہوتا ہے<sup>xvii</sup>۔ ”علم القاموس“، یا ”صناعة المعاجم“ یا ”علم اصول معاجم“ کی تعریف یوں کی جاتی ہے:

العلم الذی □ عنی بدراسة العناصر المشتركة فی إنتاج المعاجم، والقواعد التي تحکمها، والعناصر المشتركة لدراسة المفردات ودلالاتها<sup>xviii</sup>

”ایسا علم جس کے ذریعے سے معاجم کی تشکیل کے لیے مفردات کے عناصرِ مشترکہ سے بحث کی جائے نیز ان قواعد کا مطالعہ جو مفردات کو طے کرتے ہیں اور مفردات کے مدلولات کا مطالعہ، اصولی معاجم کہلاتا ہے۔“

### تالیفِ معاجم کے عمومی اصول:

کتبِ معاجم کی ساخت، نوعیت اور اقسام پر غور کرنے سے حسبِ ذیل عمومی اصول ہمارے سامنے آتے ہیں: xix

کچھ الفاظ کے مادہ و مصدر کے لحاظ جمع و توضیح: معاجم بنیادی طور پر ایسی کتب نہیں ہوتیں کہ جن میں مختلف افکار و نظریات اور

ان سے متعلق اختلافی آراء کو جمع کیا جائے۔ بلکہ عربی معاجم میں بالخصوص الفاظ کے لغوی متعلقات اور حقائق کو مختلف اسالیب میں بیان کیا جاتا ہے۔ مفردات کے جمع و توضیح میں عملاً یہ اسالیب متداول رہے ہیں:

I. عربی معاجم میں مفردات کی توضیح کے لیے کبھی منطقی اور کبھی شریاتی اسلوب اختیار کیا جاتا ہے، جیسا کہ خلیل بن احمد نے اپنی معجم ’العین‘ میں اختیار کیا۔

II. اہل لغت سے بالمشافہ روایت کا اسلوب۔

III. سابقہ معاجم اور ایسی کتب سے مادہ لفظ کے بارے میں مواد جمع کرنے کا اسلوب۔

کچھ لفظ کے مادہ سے متعلق جمع شدہ مواد سے انتخاب: بعض مفردات نسبتاً زیادہ تفصیل رکھتے ہیں۔ ہر زبان میں ایسے الفاظ

موجود ہیں جو کثیر المصادر ہونے کے ساتھ ساتھ کثیر المعنی بھی ہوتے ہیں xx۔ ایسے مفردات کے حوالے سے ان کے مصادرِ مشہورہ و شاذہ، عربی و غیر عربی اور قدیم و جدید ماہرین کے افکار کو، بسا اوقات، عام قواعد لغت کے برخلاف، نقل کرتے ہوئے اس میں سے مناسب ترین کے قبول و عدم قبول پر دلائل قائم کیے جاتے ہیں۔ یہ دلائل حسبِ ذیل ہیں:

I. دلیل نقلی لفظی

II. دلیل نقلی غیر لفظی

III. خبر متواتر

IV. خبر واحد

V. قواعد فصاحت

کچھ منتخب مادہ کی توضیح و تشریح: کسی مفرد کے ایک سے زائد مشتقات یا مادوں میں سے کسی کے منتخب کر لینے کے بعد اس کی

شرح و توضیح، معاجم کے عمومی اصول میں سے ایک ہے۔ خلیل بن احمد نے اس شرح و توضیح کے اصول بھی وضع کیے xxi۔ جو کہ یہ ہیں:

I. تجرید: دیگر مشتقات سے کسی مناسب ترین منتخب شدہ مادہ کو اس طرح سے واضح کرنا کہ اُس کے جملہ ممکنہ معانی اسی مادہ کے گرد گھومتے نظر آئیں۔

II. صوتی ساخت: کسی مفرد کا منتخب مبد آئیسا ہو کہ وہ صوتی اثرات کے لحاظ سے بھی قابل قبول ہو۔

III. تحریر مادہ: اُس مادے یا مشتق کو اعراب و ضبط کے ساتھ تحریر کیا جائے۔

IV. رموز و طرق ادائیگی: کہ اس مادے سے مشتق الفاظ کو رموز و علامات سے مزین کیا جائے اور اس کی ادائیگی کے مختلف طرق واضح کیے جائیں۔

کچھ ضمیموں اور حواشی کا اضافہ: سب سے پہلے خلیل نے اس روایت کا آغاز کیا<sup>xxii</sup>۔ بعد ازاں ابن فارس نے اپنی مقابلیں کے مقدمہ میں اپنی تالیف کا اسلوب، مصادر وغیرہ کی وضاحت کی<sup>xxiii</sup>۔ پھر ابن منظور کے ہاں لسان العرب کے مقدمہ میں بھی اس تالیف کے اہداف، لسان عربی کی فضیلت، کتاب کا منہج و مصادر، حروف مقطعات کی تفصیل اور القاب حروف پر ضمیماتی اضافہ نظر آتا ہے<sup>xxiv</sup>۔ ضمیمہ جات کی موجودہ صورت کی ابتداء ہمیں ابن درید کی مجمع 'الجمہرۃ' اور پھر الفیومی (۷۷۰ء) کی مصباح المنیر اس لحاظ سے ممتاز ہے کہ سب سے اس کتاب کا اختتام ہمیں ایک ضمیمہ کی صورت میں ملتا ہے جس میں لغوی ادائیگی سے متعلق اصول صرف بیان کیے گئے ہیں<sup>xxv</sup>۔

### معاجم کی اقسام:

عہد آغاز سے عہد موجود تک، لکھی گئی معاجم وقت کے علمی، فکری اور لغوی تقاضوں سے ہم آہنگ اور تبدیل ہوتی رہی ہیں۔ دور حاضر کی معجمات یا ڈکشنریاں اپنے مناہج و مقاصد کے اعتبار سے متعدد اقسام کی ہیں۔ جن میں

1 معاجم بلحاظ مقاصد، 2 معاجم بلحاظ الفاظ، 3 معاجم بلحاظ معانی،

4 معاجم بلحاظ آبنیہ، 5 بلحاظ منہج، 6 بلحاظ صوت الفاظ،

7 بلحاظ ترتیب الف بائی آغاز سے، 8 بلحاظ ترتیب الف بائی آخر سے<sup>xxvi</sup>۔

اسی طرح زبانوں کے حوالے سے بھی کچھ معاجم یک زبانی، کچھ دو زبانی اور کچھ اس سے بھی زائد ہوتی ہیں۔ اپنی اقسام و انواع کے لحاظ سے معاجم کو یوں منقسم کیا جاسکتا ہے:

1. یک زبانی معاجم: جملہ معاجم میں یہ مشہور ترین قسم ہے جس میں ایک ہی زبان میں اس معجم کو ترتیب دیا جاتا ہے۔ ایک ہی زبان کے لفظ کی

تشریح اسی زبان میں کی جاتی ہے۔ جیسے عربی سے عربی، انگریزی سے انگریزی وغیرہ۔ قدیم عربی معاجم اسی نوع کی ہوتی تھیں۔

2. دو زبانی معاجم: ایسی معاجم جن میں کسی منتخب اور داخلی زبان کے الفاظ و مفردات کی تعریف و تشریح کسی دوسری زبان میں کی

جائے۔

3. وضاحتی معاجم: ایسی معاجم اور ڈکشنریاں بیسیوں صدی ہجری کی تیسری دہائی میں منظر عام پر آنا شروع ہوئیں۔ مروجہ منہجیاتی اور

معیاریاتی معاجم یا ڈکشنریوں کے برعکس، وضاحتی معاجم کسی زبان کے مفردات، مخصوص جگہوں، اشعار، ضرب الامثلہ وغیرہ کی توضیح پر مشتمل ہوتی ہیں۔ وضاحتی

معاجم کی مثال، الشیخ احمد رضا کی تیار کردہ "قاموس رد العالی الی الفصحیح" ۱۹۵۲ء میں منظر عام پر آئی جس میں لبنان اور اس کے نواح میں مستعمل عربی زبان میں ذر

آنے والے عجمی الفاظ کو واضح کیا گیا<sup>xxvii</sup>۔ اسی طرح انیس فریجہ کی "معجم الالفاظ العامیۃ" (۱۹۴۷ء) میں دیگر معاجم میں مختلف عربی لہجات کے مستعمل مفردات کو

بیان کیا گیا۔

4. موسوعاتی (Encyclopedic) معاجم: مفردات کی لغوی شرح و وضاحت سے ایک قدم آگے معاجم کی یہ قسم، انسائیکلو پیڈیا کی صورت ہے جس میں شخصیات کے نام، ان کی مکمل سوانح عمری، ان پر مختلف ادبی و ماہرانہ آراء وغیرہ ذکر کی جاتی ہیں۔ ایک مسیحی عالم، لوئیس معلوف نے ۱۹۰۸ء میں پہلی بار ”المخند“ کے نام سے اس نوع کی معجم ترتیب دی<sup>xxviii</sup>۔
5. موسوعاتی معاجم: مفردات کی ترتیب، اقسام، معانی کے برعکس، موسوعاتی معاجم کسی خاص موضوع پر موجود مفردات و اصطلاحات کو ایک ہی جگہ ذکر کرنے پر مکتفی ہوتی ہیں۔ جیسے میڈیکل سائنس میں اعضائے جسمانی، یا عمومی موضوعات مثلاً رسم و رواج، کھانا پینا وغیرہ۔
- عربی زبان میں جدید موسوعاتی معاجم کی ابتداء بیسویں صدی کی تیسری دہائی میں ہوئی جب محمد شرف نے نباتات کے ناموں پر مشتمل معجم ۱۹۲۶ء میں شائع کی۔ بعد ازاں امین معلوف نے ”معجم الحیوان“ ۱۹۳۲ء میں، مصطفیٰ الشہابی نے ”معجم الالفاظ الزراعیۃ“ ۱۹۳۳ء میں شائع کیں۔
6. تاریخی معاجم: وضاحتی معاجم کے برعکس، تاریخی معاجم کسی مخصوص علاقے یا زمانے تک محدود نہیں ہوتیں۔ مفردات کے استعمال سے متعلق، ان کے زمانہ اشتقاق (Etymology) سے لے کر روزمرہ معمولات میں اس کے مروجہ استعمال کی صورتوں کو زیر بحث لایا جاتا ہے۔ عربی مفردات کے سامی زبانوں کے پس منظر یا جدید مغربی زبانوں میں دیگر زبانوں کی آمیزش وغیرہ ایسی معاجم کا موضوع ہوتے ہیں۔ مفردات کے مشتقات کی تفصیل پر مبنی، ایسی ابتدائی ترین معجم، ”بیلی“ کی ہے جو انگریزی زبان میں ۱۷۲۱ء میں منظر عام پر آئی۔
- بعد ازاں جان جیمسن نے اسکاٹش زبان کی لٹھالوجی پر مبنی معجم ۱۸۰۸ء میں شائع کی۔ آکسفورڈ پریس کی انگریزی ڈکشنری اس کی بہترین مثال ہے جس کی تکمیل ۱۹۲۸ء میں ہوئی۔

اہل عرب میں یہی مزاج غالب رہا کہ یہ ظاہر کیا جائے کہ کون سے عجمی الفاظ عربی لغت کا حصہ بن چکے ہیں اور ان کا اشتقاقی پس منظر کیا ہے؟ البتہ چھٹی صدی ہجری میں امام الجوالیقی اس حیثیت میں منفرد ہیں جنہوں نے اپنی کتاب ’المعرب من الکلام الاعجمی‘ لکھی جس کے بعد اسی کے تسلسل میں امام الخفاجی کی ”شفاء الغلیل“ معروف ہے۔ عربی زبان میں ایسی تفصیلی معجم ابھی تک منظر عام پر نہیں آسکی۔

دوسری جنگ عظیم سے قبل مستشرق ’فشر‘ نے یہ کوشش کی تھی تاہم دوران جنگ اس کی محنت ضائع ہو گئی۔ قاہرہ کی مجمع اللغۃ العربیۃ نے چند سال قبل فشر کی کاوش کو جمع کر کے ”المعجم الکبیر“ شائع کی تاہم اس میں تاریخی معجم کی کچھ خصوصیات مفقود ہیں۔<sup>xxix</sup>

### معاجم کی معروف اور اساسی تقسیم:

مذکورہ انواع میں سے مروج اور اہم معاجم الفاظ اور معانی ہیں۔

- معاجم الفاظ: معاجم الفاظ، متعلقہ زبان کے مفردات، انداز آہنگ، طرق ادائیگی اور لغوی تشریحات و امثله پر مشتمل ہوتی ہیں۔ اس کی ترتیب کی کئی صورتیں ہمیں مولفین کے ہاں ملتی ہیں مثلاً:
- صوتی ترتیب: جس میں حروف کی صوتی ترتیب اور مخارج کے لحاظ سے مفردات کی تفصیل ذکی کی جاتی ہے۔
  - الفبائی ترتیب: جس میں حروف کی کتابی یعنی بجائی یا الفبائی ترتیب اختیار کی جاتی ہے۔ جس میں مفرد حروف، پھر ثنائی اور پھر ثلاثی حروف یا اس کے برعکس مفردات ذکر ہوتے ہیں۔

■ ترتیب ابجدی: یہ سب سے قدیم ترتیب ہے جسے ترتیب فنیقی بھی کہا جاتا ہے جس میں ابجد، ہوز حطی کلمن سعفص۔۔۔ کی ترتیب پر مفردات والفاظ کی وضاحت ہوتی ہے۔

### معروف معاجم الفاظ:

خلیل بن احمد الفراهیدی (۱۰۰ھ-۱۷۰ھ)	از	معجم العین
ابن ذرید (۲۲۳ھ-۳۲۱ھ)	از	معجم الهجرة
ابوالقالی (۲۸۸ھ-۳۵۶ھ)	از	معجم البارع
ابو منصور الازہری (۲۸۲ھ-۳۷۰ھ)	از	معجم التہذیب
صاحب بن عباد (۳۲۴ھ-۳۸۵ھ)	از	معجم المحیط
احمد بن فارس (۳۹۵ھ)	از	معجم القاموس
المجہد (۳۹۸ھ)	از	معجم الصحاح
ابن سیدہ (۳۹۸ھ-۴۵۸ھ)	از	الحکم والمخصص
زمنشیری (۴۶۷ھ-۵۳۸ھ)	از	اساس البلاغۃ
ابن منظور الافریقی (۶۳۰ھ-۷۱۱ھ)	از	الکلمۃ والعجاب
ابن منظور الافریقی	از	لسان العرب
فیروز آبادی (۷۲۹ھ-۸۱۷ھ)	از	القاموس المحیط
الزبیدی (۱۱۳۵ھ-۱۲۰۵ھ)	از	تاج العروس
احمد بن محمد القیومی	از	المصباح المنیر
مجمع اللغة العربیۃ، قاہرہ	از	المعجم الوسیط
یعروف المسیح	از	المنجد
البدستانی	از	المنجد
المنظرۃ العربیۃ للتربیۃ والعلوم والثقافۃ	از	المعجم العربی الاساسی
جبران مسعود	از	معجم المراند
الخلیل الجبر	از	المعجم العربی الحدیث

**معاجم معانی:** ایسی معجم جس میں کسی خاص موضوع کے لیے معین باب میں معنی کی بنیاد پر الفاظ جمع کیے جائیں۔ گویا ان معاجم کی ترتیب معانی و موضوعات کے لحاظ سے تشکیل دی جاتی ہے۔ مثلاً کتاب الإبل، کتاب الخیل، اور کتاب الحیوان لفضربن شمیل وغیرہ<sup>xxx</sup>۔ اس ضمن میں معروف معاجم معانی یہ ہیں:



ابن السکیت	از	الافاظ	✿
ابن سیدہ الاندلسی	از	المخصص	✿
قدامة بن جعفر		جوہر الافاظ از	✿
عبدالرحمن بن عیسیٰ الہمدانی	از	معجم الافاظ الکتابیۃ	✿
ابن قتیبة الدینوری		ادب الکاتب از	✿
ثعالبی	از	ألب الآداب	✿
ثعالبی	از	فقه اللغۃ و سر العربیۃ	✿
جلال الدین السیوطی	از	المزہر	✿
الہاشمی	از	جوہر الادب	✿
ابراہیم الیازجی	از	نخبۃ المراند و شریعۃ الوارد فی المترادف والمتوارد	✿
		الرسائل اللغویۃ	✿
نضر بن شمیم، الاصمعی، ابو عبیدہ		کتاب الابل، الخیل، النبات	✿

آئندہ فصل میں معاجم کے نشو و ارتقاء کی بحث میں اہم ترین عربی معاجم کا تعارف پیش کیا جائے گا۔

### عربی معاجم کی اہمیت:

علم المعاجم ہر زبان کے مختلف علوم حیات اور دیگر علوم انسانی کی بنیاد ہے۔ معاجم کے نمایاں فوائد میں، کسی زبان کے الفاظ کے ذریعے اس کے لسانی تصورات کا اندازہ ممکن ہے، ثانیاً: اسی ڈکشنری کی بنیاد پر مفہوم کلمہ اہل زبان اور دیگر لوگوں کے لیے آسان بنتا ہے، ثالثاً: کسی بھی متن کی جانچ پڑتال اور اس کے مطلوب مفہیم تک رسائی انہی معاجم سے آسان ہوتی ہے۔ رابعاً: مفردات و کلمات کے صوتی آہنگ سے شناسائی اور طریق ادائیگی انہی معاجم سے معلوم ہوتے ہیں۔ خامساً: کلمہ کی تشکیل کے لیے مقصود فنی پیچیدگیوں (Grammatical Issues) سے نبرد آزما ہونے کے لیے ابلاغی اسلوب کا تعارف، نیز سادساً: کسی بھی لفظ کا مروج یا متروک معنی و مفہوم بھی ہمیں انہی معاجم، ڈکشنریوں یا موسوعات سے ملتا ہے<sup>xxxi</sup>۔ گویا کسی بھی زبان میں معاجم لغت، کلیدی مقام کی حامل ہوتی ہیں۔

لغت عربی، بلاشبہ اپنی خصوصیات، قواعد اور اثرات کے لحاظ سے دنیا کی وسیع ترین عالمی زبان ہے۔ بایں وجہ کسی بھی عجمی فرد کے لیے عربی مفردات کا استعمال اور اطلاق اور کثرت معنی کے باعث کسی لفظ کا انتخاب مشکل ترین مرحلہ ہوتا ہے۔ خود اہل عرب بھی بعض اوقات اس اشتباہ کا شکار ہو جاتے ہیں۔ مثلاً کبار صحابہ کرام بھی بسا اوقات کسی قرآنی لفظ کے مطلوب معنی تک رسائی میں ایسی ہی کیفیت کا شکار ہوئے۔ جیسا کہ حضرت علیؓ نے ایک مرتبہ رسول اکرم ﷺ سے عرض کیا:

یا رسول اللہ! نحن بنی أب واحد، ونراک تکلم العرب بما لا نفہم اکثرہ<sup>xxxii</sup>.

”یا رسول اللہ! ہم ایک ہی باپ کی اولاد (ایک ہی نسل) سے ہونے کے باوجود دیکھتے ہیں کہ آپ عربی زبان میں ہی بات کرتے ہیں لیکن ہم اکثر اس کا مفہوم سمجھنے سے قاصر رہتے ہیں۔“

اس سے اندازہ ہو سکتا ہے کہ علوم قرآن و حدیث کے طالب علم کو مفردات عربی کی وضاحت کے لیے عربی معاجم کس قدر مطلوب ہیں۔

### حواشی:

- i - احمد مختار عمر۔ صناعة المعجم الحديث۔ (عالم الکتب، ط ۲۔ القاہرہ مصر۔ ۲۰۰۹ء)۔ ص ۱۱
- ii - علی القاسمی۔ علم اللغة وصناعة المعجم۔ (مکتبہ لبنان ناشرین۔ ط ۳۔ بیروت، لبنان۔ ۲۰۰۳ء)۔ ص ۴
- iii - محمد رشاد الحزواوی۔ المعجم العربي المعاصر في نظر المعجمية الحديثة۔ (مجلة مجمع اللغة العربية، دمشق)۔ جلد ۷۸، شمارہ ۴۔ ص ۲۱
- iv - بیٹال نارونوف۔ قاموس المعاني لكل رسم معنی۔ (موقع اللغة والثقافة العربية، فرانس۔ ۲۰۱۵ء) (تجم کے تحت)
- v - البخاری محمد بن اسماعیل۔ الجامع الصحيح۔ کتاب المغازی
- vi - محمد الریک۔ المعجمية التفسيرية التالیفیه۔ (مطبعة فاس، مراکش۔ ۲۰۰۰ء)۔ ص ۴۲
- vii - استاذ عطار نے اپنے صحاح پر اپنے مقدمہ میں اس روایت کو ضعیف قرار دیا ہے۔ [اسماعیل بن حماد۔ الصحاح تاج اللغة۔ ت: احمد عبدالغفور عطار۔ (دار العلم للملايين، مصر۔ ۱۹۹۰ء)۔ ج ۱، ص ۱۰۸]
- viii - حاجی خلیفہ چلی، مصطفیٰ بن عبداللہ۔ كشف الظنون عن أسامي الكتب والفنون، (دار الفکر، بیروت، سنۃ الطبعة: ۱۹۹۰-۱۹۹۱)۔ ج ۱، ص ۷۱
- ix - نیبل علی۔ اللغة العربية والحاسوب۔ (دار تعریب، ط ۱۔ الکویت ۱۹۸۸ء)۔ ص ۳۳
- x - Leonhard Lipka, English Lexicology: Lexical Structure, Word Semantics & Word-formation Gunter Narr Verlag, 2002 , p. 12
- xi - Harris, Randy Allen. The Linguistics Wars, (Oxford, New York: Oxford University Press, 1993). p.22
- xii - عبدالرحمن جمال۔ المعاجم اللغوية: نشأتها وتطورها۔ (دار النهضة بیروت، لبنان۔ ۱۹۹۷ء)۔ ص ۲
- xiii - علی القاسمی۔ علم اللغة وصناعة المعجم۔ (مکتبہ لبنان ناشرین۔ ط ۳۔ القاہرہ، مصر۔ ۲۰۰۹ء)۔ ص ۱۲؛ نیز دیکھئے:
- xiv - علی القاسمی۔ المعجمية العربية بين النظرية والتطبيق۔ (مکتبہ لبنان ناشرین۔ ط ۱، بیروت، لبنان۔ ۲۰۰۳ء)۔ ص ۴
- xv - عمر احمد مختار، ڈاکٹر۔ البحث اللغوي عند العرب۔ (عالم الکتب القاہرہ، ط ۸۔ ۲۰۰۳ء)۔ ص ۱۶۲
- xvi - مجمع اللغة العربية؛ المعجم الوسيط۔ (مکتبہ الشروق الدولیہ، القاہرہ۔ ط ۴۔ ۲۰۰۳ء)۔ ص ۵۸۶
- xvii - احمد متوق، (ڈاکٹر)۔ المعاجم اللغوية العربية۔ (المجمع الثقافی، ابو ظہبی۔ ۱۹۹۹ء)۔ ص ۲۲

- xvii - الحبيب التصراوي- التعريف القاموسي- (مركز النشر الجامعي- منوبة، تونس- ٢٠٠٩ء)- ص ٢٠
- xviii - علي محمد الصراف (ذاكتر)- "اصول المعجم العربي"- المجلة الأردنية في اللغة العربية وأدائها، المجلد (9) العدد (4) محرم 1435 هـ / كانون أول 2013- (الجامعة مؤتة، الكرك، الأردن)- ص ٤
- xix - عمر، أحمد مختار (ذاكتر): صناعة المعجم الحديث، ص 65،  
مزيد كيخنة: خليل، حلمي: مقدمة لدراسة التراث المعجمي العربي، (دار النهضة العربية، بيروت، ط 1997، 1م)، ص 14، 13، اورديكيخنة: القاسمي، علي:  
المعجمية العربية بين النظرية والتطبيق، (مكتبة لبنان، بيروت، 2003، ط 1)، ص 29
- xx - علي محمد الصراف، د- "اصول المعجم العربي"- المجلة الأردنية في اللغة العربية وأدائها، ص ١٤٦
- xxi - السيوطي، جلال الدين عبد الرحمن: المزهر في علوم اللغة وأنواعها، تحقيق: فواد علي منصور، (ط 1، دار الكتب العلمية، بيروت، 1998م)، ج 1، ص 107
- xxii - الجليلي، حلام (د): تقنيات التعريف في المعاجم العربية المعاصرة، (اتحاد الكتاب العرب، دمشق، 1999ء)، ص 51
- xxiii - ابن فارس، المقاييس، (المقدمة)- ص 3 تا 5
- xxiv - ابن منظور، لسان العرب، المقدمة- ص 25 تا ٣١
- xxv - الفيومي، أحمد محمد: المصباح المنير، (مكتبة لبنان، بيروت، 2001م)، ص 262 تا آخر
- xxvi - Robert O Zeleny (Ed.). World Book Encyclopedia. (Oxford Press, USA. 1990.) P. 221
- xxvii - الشيخ أحمد رضا- قاموس رد العامي إلى الفصح- (دار الراشد العربي- الطبعة الثانية 1401هـ- 1981م)
- xxviii - معلوف لويس- المنجد في اللغة والاعلام- (دار المشرق- 199٤ء)
- xxix - د- عبد القادر بوشيب- محاضرات في علم المفردات وصناعة المعاجم- (وزارة التعليم العالي تلمسان- ٢٠١٥ء) - ص ٣٤
- xxx - الصحوة الإسلامية ذو القعدة 1434هـ-
- xxxi - عبد القادر بوشيب (الدكتور)- محاضرات في علم المفردات وصناعة المعاجم- (جامع أبي بكر، تلمسان، تونس- ٢٠١٣ء)- ص ١٠
- xxxii - عبد الرحمن جمال- المعاجم اللغوية: نشأتها وتطورها- ص ٣

#### كتابات:

- الحبيب التصراوي- التعريف القاموسي- مركز النشر الجامعي- منوبة، تونس- ٢٠٠٩ء
- الجليلي، حلام (د): تقنيات التعريف في المعاجم العربية المعاصرة، اتحاد الكتاب العرب، دمشق، 1999ء
- احمد متوق، (ذاكتر)- المعاجم اللغوية العربية- المصحح الثقافي، البوطيني- ١٩٩٩ء
- احمد مختار عمر- صناعة المعجم الحديث (عالم الكتب، ط ٢- القاهرة مصر- ٢٠٠٩ء)
- اسماعيل بن حماد- الصحاح تاج اللغة- ت: احمد عبد الغفور عطار- دار العلم للملايين، مصر- ١٩٩٠ء
- السيوطي، جلال الدين عبد الرحمن: المزهر في علوم اللغة وأنواعها، تحقيق: فواد علي منصور، ط 1، دار الكتب العلمية، بيروت، 1998م

- الشيخ أحمد رضا- قاموس رد العامي إلى الفصحى- دار الراشد العربي- الطبعة الثانية 1401هـ- 1981م
- حاجي خليفة جلبي، مصطفى بن عبد الله- كشف الظنون عن أسامي الكتب والفنون، (دار الفكر، بيروت، سنة الطبعة: 1410- 1990ء
- خليل، حلي: مقدمة لدراسة التراث المعجمي العربي، دار النهضة العربية، بيروت، ط 1997ء
- عبد الرحمن جمال- المعاجم اللغوية: نشأتها وتطورها- دار النهضة بيروت، لبنان- 1997ء
- عبد القادر بوشيب (الدكتور)- محاضرات في علم المفردات وصناعة المعاجم- جامعي بكر، تلمسان، تونس- 2013ء
- علي محمد الصراف (دكتور)- "أصول المعجم العربي"- المجلة الأودنية في اللغة العربية وأدائها، المجلد (9) العدد (4) محرم 1435 هـ / كانون أول 2013- الجامعة مؤنقة، الكرك، الأردن
- علي القاسمي- علم اللغة وصناعة المعجم- مكتبة لبنان ناشرون- ط 3- بيروت، لبنان- 2003ء
- علي القاسمي- المعجمية العربية بين النظرية والتطبيق- مكتبة لبنان ناشرون- ط 1، بيروت، لبنان- 2003ء
- عمر احمد مختار، دكتور- البحث اللغوي عند العرب- عالم الكتب القاهرة، ط 8- 2003ء
- الفيومي، أحمد محمد: المصباح المنير، مكتبة لبنان، بيروت، 2001م
- مجمع اللغة العربية: المعجم الوسيط- مكتبة الشروق الدولية، القاهرة- ط 2- 2003ء
- محمد الركيك- المعجمية التفسيرية التاليفية- مطبعة فاس، مراكش- 2000ء
- محمد رشاد الحزاوي- المعجم العربي المعاصر في نظر المعجمية الحديثة- مجلة مجمع اللغة العربية، دمشق
- معلوف لويس- المنجد في اللغة والاعلام- دار المشرق- 1997
- ميشال نارونوف- قاموس المعاني لكل رسم معنى- موقع اللغة والثقافة العربية، فرانس- 2015ء
- نبيل علي- اللغة العربية والحاسوب- دار تعريب، ط 1- الكويت 1988ء
- Harris, Randy Allen. The Linguistics Wars, Oxford, New York: Oxford University Press, 1993
- Robert O Zeleny (Ed.). World Book Encyclopedia. Oxford Press, USA. 1990
- Leonhard Lipka, English Lexicology: Lexical Structure, Word Semantics & Word-formation Gunter Narr Verlag, 2002